



डॉ. कृष्णा कान्त पाठक, आई.ए.एस.
Dr. Krishna Kant Pathak, IAS

शासन सचिव, महिला एवं बाल विकास विभाग
राजस्थान सरकार,
जयपुर - 302005
Secretary, Women and Child Development
Department
Government of Rajasthan,
Jaipur- 302005

क्रमांक: निस/शास/मबावि/2020/

दिनांक: 30.03.2020

-: संदेश :-

लगभग संपूर्ण संसार ही विश्वव्यापी महामारी कोरोना से प्रभावित है। आज जब अनेक लोग अपने तन-मन-धन के संकट को लेकर चिंतित हैं, अनेक जन अपने तन-मन-धन से उन्हें बचाने में तत्पर हैं। सहयोग बहुआयामी है, राजकीय भी, गैर-राजकीय भी, संस्थागत भी, वैयक्तिक भी।

ऐसे ही समय में महिला एवं बाल विकास विभाग के अधीन समेकित बाल विकास सेवाएँ कार्यक्रम के अन्तर्गत आँगनबाड़ी केन्द्रों पर पदस्थापित अनेक मानदेयकर्मियों द्वारा आँगनबाड़ी केन्द्रों पर पंजीकृत लाभार्थियों के स्वास्थ्य हेतु पूरक पोषाहार उपलब्ध कराने के सामान्य व मूल दायित्व के अतिरिक्त कोरोना बचाव कार्यक्रम में जिला प्रशासन के निर्देशानुसार अपने क्षेत्र में घर-घर जाकर उनके परिवारों में कोरोना संभावित जनों के सर्वे कार्य किया जा रहा है। इसके साथ-साथ उनके द्वारा जन समुदाय में जागरूकता का कार्य भी किया जा रहा है। अपेक्षा की जाती है कि वे इस कार्य के दौरान स्वच्छता, सुरक्षा व सामाजिक दूरी के सिद्धांतों का समुचित पालन करते हुए इन कार्यों को पूर्ण करेंगी।

जो मानदेयकर्मी वैश्विक संकट के इस समय में अपने मूल व अतिरिक्त दायित्वों का सम्यक् निर्वहन कर रही हैं, वे समस्त के लिए प्रेरणा हैं और प्रोत्साहन की पात्र हैं। ऐसे ही अनेक स्थानों पर महिला अधिकारिता की साथिनों द्वारा भी इस संबंध में जागरूकता अभियान चलाया जा रहा है। वे भी उतनी ही प्रशंसा की पात्र हैं।

विभाग ऐसे समस्त प्रतिबद्ध कर्मियों की प्रशंसा करता है और आशा करता है कि वे अपने कार्यों से एक नवीन प्रतिमान स्थापित करेंगी।

शुभकामनाओं सहित

(कृष्णा कान्त पाठक)
शासन सचिव